

Rikors ipprezentat fit-23 ta' Diċembru 2009 — Smart Technologies vs UASI (WIR MACHEN DAS BESONDERE EINFACH)

(Kawża T-523/09)

(2010/C 51/80)

Lingwa tal-kawża: l-Ingliż

Partijiet

Rikorrenti: Smart Technologies ULC (Calgary, Il-Kanada) (rappreżentant: M. Edenborough, Barrister)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

— tannulla id-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tad-29 ta' Settembru 2009 fil-Każ R 554/2009-2;

— sussidjarjament, temenda d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni) tad-29 ta' Settembru 2009 fil-Każ R 554/2009-2, sabiex tikkonstata li t-trade mark Komunitarja kkonċernata għandha karattru distintiv suffiċjenti li l-ebda oġġezzjoni għar-registrazzjoni tagħha ma tista' titqajjem taht l-Artikolu 7(1)(b) tar-Regolament tal-Kunsill Nru 207/2009; u

— tikkundanna lill-konvenut għall-ispejjeż tar-rikorrenti f'din il-proċedura.

Motivi u argumenti prinċipali

Trade mark Komunitarja kkonċernata: It-trade mark verbali "WIR MACHEN DAS BESONDERE EINFACH" għall-prodotti fil-klassi 9

Deċiżjoni tal-eżaminatur: Applikazzjoni għal trade mark Komunitarja miċhuda

Deċiżjoni tal-Bord tal-Appell: Appell miċhud

Motivi invokati: Ksur tal-Artikoli 7(1)(b) tar-Regolament tal-Kunsill 207/2009, peress li l-Bord tal-Appell ikkonstata b'mod

żbaljat li t-trade mark Komunitarja kkonċernata ma kinitx eliġibbli għal registrazzjoni minhabba l-fatt li hi allegatament m'għandhiex karattru distintiv.

Rikors ipprezentat fl-24 ta' Diċembru 2009 — Meredith vs UASI (BETTER HOMES AND GARDENS)

(Kawża T-524/09)

(2010/C 51/81)

Lingwa tal-kawża: l-Ingliż

Partijiet

Rikorrenti: Meredith Corporation (Des Moines, L-Istati Uniti) (rappreżentanti: R.N. Furneaux u E.A. Hardcastle, solicitors)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Talbiet tar-rikorrenti

— tannulla d-deċiżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni), tat-23 ta' Settembru 2009, fil-Każ R 517/2009-2, sa fejn hija ċaħdet l-applikazzjoni għat-trade mark Komunitarja inkwistjoni għal servizzi fil-klassi 36, bil-konsegwenza li tintlaq l-applikazzjoni għal dawn is-servizzi;

— tilqa' t-talbiet tar-rikorrenti; u

— tikkundanna lill-konvenut għall-ispejjeż ta' dawn il-proċeduri fil-każ li jikkontestahom u tiċhađ it-talba tiegħu.

Motivi u argumenti prinċipali

Trade mark Komunitarja kkonċernata: it-trade mark verbali "BETTER HOMES AND GARDENS" għal prodotti u servizzi fil-klassijiet 16, 35 u 36

Deċiżjoni tal-eżaminatur: applikazzjoni għal trade mark Komunitarja miċhuda parzjalment

Deċiżjoni tal-Bord tal-Appell: appell miċhud

Motivi invokati: ksur tal-Artikolu 7(1)(b) u 7(2) tar-Regolament tal-Kunsill Nru 207/2009, peress li l-Bord tal-Appell żbalja billi ma applikax it-test xieraq sabiex jevalwa jekk trade mark hijiex nieqsa minn karattru distintiv sabiex tiddistingwi l-prodotti u s-servizzi li għalihom saret l-applikazzjoni għal reġistrazzjoni.

Rikors ipprezentat fit-30 ta' Diċembru 2009 — Hubei Xinyegang Steel vs Il-Kunsill tal-Unjoni Ewropea

(Kawża T-528/09)

(2010/C 51/82)

Lingwa tal-kawża: l-Ingliż

Partijiet

Rikorrenti: Hubei Xinyegang Steel Co. Ltd (rappreżentanti: F. Carlin, barrister, N. Niejahr, Q. Azau u A. MacGregor, avukati)

Konvenut: Il-Kunsill tal-Unjoni Ewropea

Talbiet tar-rikorrenti

— tannulla r-Regolament tal-Kunsill (KE) Nru 926/2009, tal-24 ta' Settembru 2009, li jimponi dazju definittiv kontra dumping u li jiġbor b'mod definittiv id-dazju provviżorju impost fuq l-importazzjonijiet ta' ċerti pajpijiet u tubi mingħajr saldatura, tal-hadid jew tal-azzar, li joriġinaw mir-Repubblika Popolari taċ-Ċina⁽¹⁾, sa fejn dan jimponi dazji antidumping fuq l-esportazzjonijiet tar-rikorrenti u jipprovdi għall-ġbir tad-dazji provviżorji stabbiliti fuq dawn l-esportazzjonijiet jew, sussidjarjament, tannulla r-regolament imsemmi sa fejn dan jipprovdi għall-ġbir tad-dazji provviżorji imposti fuq ir-rikorrenti.

— tikkundanna lill-Kunsill għall-ispejjeż tiegħu u għal dawk tar-rikorrenti fil-kuntest ta' din il-proċedura.

Motivi u argumenti prinċipali

Permezz ta' dan ir-rikors, ir-rikorrenti titlob l-annullament tar-Regolament tal-Kunsill (KE) Nru 926/2009, tal-24 ta' Settembru 2009, li jimponi dazju definittiv kontra dumping u li jiġbor b'mod definittiv id-dazju provviżorju impost fuq l-importazzjonijiet ta' ċerti pajpijiet u tubi mingħajr saldatura, tal-hadid jew tal-azzar, li joriġinaw mir-Repubblika Popolari taċ-Ċina, sa fejn dan jirrigwarda lilha.

Ir-rikorrenti tinvoka tliet motivi insostenn tal-pretensjonijiet tagħha.

Fl-ewwel lok, hija tosserva li l-Kunsill wettaq żball manifest ta' evalwazzjoni tal-fatti meta identifika "l-prodotti kkonċernati" billi ddefinixxa kategoriji ta' prodotti simplifikati wisq. Barra

minn hekk, ir-rikorrenti ssostni li l-Kummissjoni pproċediet għal paragon inadegwat mal-prodotti li joriġinaw mill-Istati Uniti.

Fit-tieni lok, ir-rikorrenti ssostni li l-Kunsill kiser l-Artikolu 9(5) tar-Regolament bażiku⁽²⁾ meta nehha t-trattament individwali tar-rikorrenti fir-Regolament ikkontestat, għalkemm dan it-trattament kien inizjalment gie konċess lilha mill-Kummissjoni matul il-proċedura amministrattiva preċedenti għall-pubblikazzjoni tar-Regolament provviżorju⁽³⁾.

Fit-tielet lok, ir-rikorrenti tosserva li l-Kunsill kiser l-Artikoli 9(4) u 10(2) tar-Regolament bażiku meta stabbilixxa dazju definittiv u meta ddecieda li jiġbor b'mod definittiv id-dazju provviżorju impost fuq l-importazzjonijiet tal-"prodotti kkonċernati" tar-rikorrenti lejn l-UE, għaliex dawn id-deċizjonijiet huma bbażati fuq żball manifest ta' evalwazzjoni f'dak li jirrigwarda l-eżistenza ta' theddida ta' dannu materjali.

⁽¹⁾ ĠU L 262, p. 19.

⁽²⁾ Regolament tal-Kunsill (KE) Nru 384/96, tat-22 ta' Diċembru 1995, dwar il-protezzjoni kontra l-importazzjonijiet li huma l-oġġett ta' dumping minn pajpijiet mhux membri tal-Komunità Ewropea (ĠU 1996 L 56, p. 1).

⁽³⁾ Regolament tal-Kummissjoni (KE) Nru 289/2009, tas-7 ta' April 2009, li jimponi dazju provviżorju anti-dumping fuq importazzjonijiet ta' ċerti pajpijiet u tubi mingħajr saldatura tal-hadid jew tal-azzar li joriġinaw fir-Repubblika tal-Poplu taċ-Ċina (ĠU L 94, p. 48).

Rikors ipprezentat fil-5 ta' Jannar 2010 — De Lucia vs UASI — Galbani (De Lucia La natura pratica del gusto)

(Kawża T-2/10)

(2010/C 51/83)

Lingwa tar-rikors: It-Taljan

Partijiet

Rikorrenti: Domenico De Lucia SpA (San Felice a Canello, l-Italja) (rappreżentant: S. Cutolo, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Egidio Galbani SpA (Melzo, l-Italja)

Talbiet tar-rikorrenti

— tannulla d-deċiżjoni tal-Ewwel Bord tal-Appell tal-UASI, tal-15 ta' Ottubru 2009, fil-Każ R 37/2009-1;

— tikkundanna lill-UASI għall-ispejjeż.